


ವಹ್ನಿಸೂನುಸ್ತವಃ



ಯಃ ಕೃಷ್ಣಸೇವಾರ್ಥಮಗಾಧಬೋಧಂ ಜಗಾದ ಶಾಸ್ತ್ರಂ ಭಗವತ್ಪ್ರಣೀತಂ .
ನಿಶ್ಚಿತ್ಯ ತದ್ಭಾವಮನನ್ಯಭಾವಂ ತಂ ವಹ್ನಿಸೂನುಂ ಶರಣಂ ಪ್ರಪದ್ಯೇ .. 1..
ಯಃ ಪ್ರಾರ್ಥಿತೋ ಭಕ್ತಜನ್ಯಃ ಸಮಸ್ತಂ ಕರೋತಿ ಕಾರ್ಯಂ ಕರುಣಾಕಟಾಕ್ಷಃ .
ಕ್ಷಣಂ ವಿನಾ ಕೃಷ್ಣಕಥಾಂ ನ ಚಾಸ್ತಿ ತಂ ತಹ್ನಿಸೂನುಂ ಶರಣಂ ಪ್ರಪದ್ಯೇ .. 2..
ಯೋ ಗೋಕುಲಂ ಗೋಪಪತಿಯಥಾ ಪುರಾ ಪುರಾಣಪುಂಸಂ ಪ್ರಿಯಮೇತ್ಯ
ನಾದರಂ .
ಚಕಾರ ವಾಸಂ ಕಮಲಾನಿವಾಸಂ ತಂ ವಹ್ನಿಸೂನುಂ ಶರಣಂ ಪ್ರಪದ್ಯೇ .. 3..
ಯೋ ರಾಸಲೀಲಾಕುಮುದೌಷಧೀಶೋ ಭಕ್ತಾರ್ಥಮಾವಿಷ್ಯ ತಗೋಕುಲೇಶಃ .
ತಿರಸ್ಯ ತಾನೇಕಮಹಾಸುರೇಶಸ್ತಂ ವಹ್ನಿಸೂನುಂ ಶರಣಂ ಪ್ರಪದ್ಯೇ .. 4..
ಯಃ ಸಂಸ್ಕೃತಃ ಕ್ಲೇಶಮಶೇಷಮಸ್ತಂ ಕರೋತಿ ಸುಸ್ಥಂ ನಿಜಭೃತ್ಯವರ್ಗಂ .
ತದ್ಬುಖವಿದ್ವಂಸಕೃತೋದ್ಯಮಃ ಸದಾ ತಂ ವಹ್ನಿಸೂನುಂ ಶರಣಂ ಪ್ರಪದ್ಯೇ .. 5..
ಯಃ ಸರ್ವದಾಸ್ಸೇ ಹರಿದಾಸವರ್ಯೇ ಗೋಗೋಪಗೋಪೀಜನರಾಜಿರಾಜಿತೇ .
ಶೃಣ್ವನ್ ಸುಗೀತಾನಿ ಯಶೋಯುತಾನಿ ತಂ ವಹ್ನಿಸೂನುಂ ಶರಣಂ ಪ್ರಪದ್ಯೇ .. 6..
ಯೋ ಧರ್ಮರಕ್ಷಾರ್ಥಮತಿಪ್ರಬುದ್ಧೈರ್ಯಜ್ಞೈಃ ಸಮೀಜೇ ಜನಕಂ ಕೃಶಾನುಂ .
ಭಕ್ತ್ಯೈಕಕಾಮಃ ಶ್ರುತಿತಂತ್ರವಿಜ್ಞಸ್ತಂ ವಹ್ನಿಸೂನುಂ ಶರಣಂ ಪ್ರಪದ್ಯೇ .. 7..
ಯೋ ರಾಸಲೀಲಾಮೃತಸಿಂಧುವೃದ್ಧಿಂ ಕರೋತಿ ಪೂರ್ಣೇಂದುಗಣೈಸ್ತು ಪೂರ್ಣಃ .
ಭಕ್ತೇಂಗಿತಜ್ಞಃ ಶುಭವಾಂಛಿತಪ್ರದಸ್ತಂ ವಹ್ನಿಸೂನುಂ ಶರಣಂ ಪ್ರಪದ್ಯೇ .. 8..
ಇಮಂ ಸ್ತವಂ ಯಃ ಪ್ರಪಠೇತ್ತ್ವ ದಂಘ್ರಿಧ್ಯಾನೈಕನಿಷ್ಠಃ ಶರಣಪ್ರಲಿಪ್ತಃ .
ತಂ ಭಾವಯ ಶ್ರೇಷ್ಠತಮಂ ಸ್ವಭಕ್ತಂ ಪ್ರಾರ್ಥ್ಯ ತ್ವಿದಂ ತ್ವದ್ರಘುನಾಯಕಸ್ಯ .. 9..
ಇತಿ ಶ್ರೀರಘುನಾಥಜೀಕೃತೋ ವಹ್ನಿಸೂನುಸ್ತವಃ ಸಮಾಪ್ತಃ .

Proofread by PSA Easwaran

——
Please send corrections to sanskrit@cheerful.com

